

عَلَى خَيْرِ الْخَلْقِ كَلِمَاتٍ
جَبِيَّتُكَ خَيْرُ الْخَلْقِ كَلِمَاتٍ



بِسْمِ اللَّهِ الرَّحْمَنِ الرَّحِيمِ



حضرت اقدس مولانا سید حامد میاں صاحب قدس اللہ سرہ العزیز

ترتیب و ترتیبین: مولانا سید محمود میاں صاحب مدظلہم

کیسٹ نمبر ۲۳ سائٹ بی ۱۲ اگست ۱۹۸۳ء

الحمد لله رب العالمين والصلوة والسلام على خير خلقه سيدنا ومولانا محمد وآله واصحابه اجمعين

حضرت آقائے نامدار صلی اللہ علیہ وسلم نے جو حضرت علی رضی اللہ عنہ سے فرمایا تھا کہ تمہارے اندر حضرت عیسیٰ علیہ السلام کی مشابہت ہے کہ ان سے یہودیوں نے بغض و عداوت رکھی تھی کہ ان کی والدہ پر بھی الزام لگایا اور عیسائیوں نے ان سے محبت کا دعویٰ کیا تھی کہ انہوں نے اس درجہ پہنچا دیا ان کو جو درجہ ان کا نہیں تھا انہیں خدا کا بیٹا کہنے لگے۔ گویا خدا ماننے لگے، اسی طرح فرماتے ہیں کہ میرے بارے میں بھی دو قسم کے آدمی ہوں گے۔ ایک وہ جو مجھ سے بہت محبت رکھتا ہو یا دعویٰ کرتا ہو محبت کا اور میرے بارے میں ایسی تعریفی باتیں کہ جو مجھ میں نہیں ہیں اور دوسری قسم آدمیوں کی وہ ہے کہ جو بغض ہوں گے۔ بغض رکھتے ہوں گے۔ ان کو میرا بغض اس بات پر ابھارتا ہے کہ میرے اوپر وہ الزام لگائیں، یہ امام احمد رحمۃ اللہ علیہ کی روایت ہے۔

ایک طبقہ کا تو میں نے گزشتہ درس میں ذکر کر دیا جو شیعہ ہے کہ ان کی بنیاد عبد اللہ بن سبا ہے اور دوسرا طبقہ اس کے مد مقابل پیدا ہوا وہ طبقہ خوارج کا کہلاتا ہے ان کا معاملہ ایسے ہوا کہ حضرت علی رضی اللہ عنہ کا جب دور خلافت شروع ہوا ہے تو بیعت ہونے والے لوگوں میں سب سے پہلے اہل بدر تھے۔ اہل مدینہ تھے اور انہی کے کہنے پر آپ نے خلافت قبول کی بلکہ فرمایا کہ یہ حق اہل بدر

کا ہے وہ جسے منتخب کریں وہ خلیفہ ہوگا۔ پھر بیعت ہونے والوں میں وہ باغی تھے جنہوں نے حضرت عثمان غنی رضی اللہ عنہ کو شہید کیا۔ شہید کرنے میں دو کارروائیاں ہوئی تھیں ایک تو وہ لوگ جو چڑھ کر آئے تھے باغی جمع ہوئے اور ایک یہ کہ ان میں سے چند افراد نے سیدنا عثمان غنی رضی اللہ عنہ پر حملہ کیا اور ان کی شہادت کا جرم کیا۔ انہیں قتل کرنے کا جرم عظیم کیا تو ایسے لوگ جو چڑھائی کر کر آئے تھے وہ بھی باغی ہیں مگر قاتل نہیں ان میں سے قاتل وہ ہیں جنہوں نے اندر جا کر اس جرم کا ارتکاب کیا ان میں جن لوگوں کے نام آتے ہیں۔ ہماری تاریخ کی کتابوں میں کہ فلاں آدمی تھا فلاں آدمی تھا۔ وہ سب کے سب وہیں مارے بھی گئے۔ ان سب کے بارے میں یہی ہے کہ انہوں نے فلاں کو مارا فلاں نے انہیں مارا پھر انہوں نے اس کو مارا اس نے ان کو مارا اس طرح سے وہ برابر ہو گئے بلکہ ایسے لوگ جو اس کے قریب قریب تھے خود جرم نہیں کیا تھا ان کی طرف نسبت ہوئی کہ وہ اس جرم میں شامل تھے ایسے لوگ بھی سب کے سب مارے گئے تو ان کے پاس ارادہ قتل سے جانے والوں میں محمد بن ابی بکر کا نام بھی آتا ہے جو ابوبکر صدیق رضی اللہ عنہ کے بیٹے تھے اور ان کی والدہ سے شادی کر لی تھی حضرت علی رضی اللہ عنہ نے تو حضرت علی رضی اللہ عنہ کے بیٹے بھی ہو گئے تو ان کو وجاہت جو حاصل تھی وہ دونوں اعتبار سے تھی زیادہ اس وجہ سے تھی کہ وہ ابوبکر رضی اللہ عنہ کے بیٹے ہیں۔ وہ پہنچے اندر اور انہوں نے کچھ اہانت کی اس پر حضرت عثمان غنی رضی اللہ عنہ نے ایک جملہ فرمایا اور وہ اس سے شرمناک واپس آ گئے۔

سیدنا عثمان غنی رضی اللہ عنہ کی ایک اہلیہ کا نام نائلہ ہے۔ تلوار کا جب وار کیا ہے قاتلین نے تو ان کی انگلیاں کٹ گئیں۔ حضرت علی رضی اللہ عنہ جب خلیفہ ہوئے ہیں تو سب سے پہلے وہاں گئے اور ان سے بیان لیا کہ کون کون قاتلین تھے جو انہوں نے بیان دیا تو ان میں محمد بن ابی بکر کا نام بھی آیا یہ صحابی نہیں تابعی ہیں تو محمد بن ابی بکر نے جواب دیا کہ میں آیا تھا اور یہ ٹھیک ہے اسی ارادہ سے آیا تھا، لیکن حضرت عثمان غنی رضی اللہ عنہ سے جب بات ہوئی میری تو انہوں نے ایک بات فرمائی تو میں پلٹ گیا اور پھر میں نہیں آیا وہ پلٹا بھی ہے اور دوسری روایتوں میں ہے کہ اس نے دوسروں کو جاتے جاتے روکا بھی ہے منع کرنے کا روکنے کا اشارہ بھی کیا ہے لیکن جو دیوانے ہو چکے ہیں وہ پاگل ہوتے ہیں وہ نہیں رکتے تو نائلہ بیان دیتی ہیں کہ یہ ٹھیک ہے صدق

وَلَكِنَّهُ اَدْخَلَهُمَا اُس نے یہ بات تو صحیح کہی ہے کہ وہ چلا گیا تھا، لیکن اُن آدمیوں کو جنہوں نے مارا ہے اُن کو یہ لایا تھا، راستہ کہ کونسا راستہ گھر میں جاتا ہے؟ وہ راستہ انہی نے بتایا وَلَكِنَّهُ اَدْخَلَهُمَا، تو اب جب اُنہوں نے یہ کہا کہ صدق یہ ٹھیک کہتے ہیں تو ختم ہو گئی بات وہ قاتلین عثمان میں نہیں رہے نہ اُنہیں شمار کیا جاسکتا ہے قانونی طور پر اور نہ ویسے عند اللہ بھی نہیں کیونکہ وہ نکل گئے تھے، مگر آپ جو کتابوں میں نام پڑھیں گے تو کتابوں میں آئے گا نام اور جب مزید پڑھیں گے تو اس طرح ختم بھی ہو جائے گا نکل بھی جائے گا اُن کا نام وہ جو دو آدمی تھے جنہوں نے ارتکاب کیا قتل کیا حملہ کیا ہے۔ شہید کیا ہے وہ دونوں تو مارے گئے وہ دونوں ہی کیا اور بھی مارے گئے ان کے علاوہ اور صحابہ کرامؓ میں بھی شہید ہوئے ایک صحابی تھے وہ گئے تھے حج کو اور فوراً واپس آگئے۔ وہ واپس آتے ہیں اور حضرت عثمان رضی اللہ عنہ کی طرف رکاوٹ بنے ہیں۔ قاتلین کے حملہ میں رکاوٹ ڈالنی چاہی مگر وہ شہید ہو گئے۔ اور جب وہ شہید ہوئے ہیں تو جوان کو شہید کرنے والا تھا وہ روتا تھا کہ میں نے مارا ہے اُن کو اور اُس نے خواب دیکھا تھا اس طرح کا کہ فلاں کو تو شہید کرے گا اور اُس کے بدلہ میں تو جہنم میں جائے گا یہ خواب بھی اُس نے دیکھا تھا اب وہ روتا اس لیے تھا اور کہتا تھا کہ مجھے پتہ نہیں تھا کہ میں اُنہیں مار رہا ہوں جسے میں مار رہا ہوں اُس کا نام یہی ہے جس کو میں نے خواب میں دیکھا تھا۔ بہر حال یہ گناہ جو ہوا ہے اُس سے وہ اُس کی بدبیتی ہی کی وجہ سے ہوا ہے۔ خدا کے نزدیک وہ بدبیت ہی تھا۔ تب ہی تو اُس سے یہ ارتکاب ہوا ہے اور جب خواب دیکھ لیا تھا تو اُس کے فرائض میں تھا کہ اس لڑائی میں نہ آتا، رکنا چاہیے تھا اُس کو نہیں رکنا، گناہ ہوا تو یہ نہیں کہ فقط حضرت عثمان رضی اللہ عنہ ہی شہید ہوئے ہیں اُس وقت بلکہ ایک صحابی بھی ہیں اور دوسرے حضرات بھی ہیں جو شہید ہوئے اور زخمی بھی ہوئے، زخمی ہونے والوں میں مروان بھی تھا یہ بھی وہیں تھا۔ گھر میں ہی تھا۔ حضرت عثمان رضی اللہ عنہ اگر نہ روکتے تو لڑائی زیادہ ہوتی اور ممکن تھا کہ حضرت عثمان رضی اللہ عنہ بچ جاتے اور یہ بھی ممکن تھا کہ زیادہ لوگ مارے جاتے، لیکن پچنا اُن کا بالآخر ممکن نہیں تھا اُنہیں پتہ تھا کہ میں نہیں بچوں گا۔ کیونکہ رسول اللہ صلی اللہ علیہ وآلہ وسلم سے وہ سُن چکے تھے اس لیے اُنہوں نے فرمایا کہ میرا جو غلام ہتھیار پھینک دے وہ

آزاد ہے۔ غلاموں کو انہوں نے خوشخبری دی کہ جو ہتھیار پھینک دے گا وہ آزاد ہے میں اُسے آزاد کر دوں گا اور جو میرا کہنا مانتا ہے اُس کو میں یہ حکم اکتا ہوں کہ وہ ہتھیار پھینک دے اور بند ہو جاؤ ایک طرف کمروں میں، اپنے اپنے کمروں میں چلے گئے تھے سب تو شہید کرنے کے لیے پورا مجمع نہیں رہا تھا وہاں بلکہ چند آدمی بھی مار سکتے تھے۔ کیونکہ کوئی رہا ہی نہیں دفاع کرنے والا فقط وہ خود ہی تھے۔ تلاوت فرما رہے تھے۔ روزے سے بھی تھے تو پھر جنہوں نے مارا وہ بعد میں تھے تو جب ناملہ اور ازولج جو تھیں اُن کی دوسری وہ آئیں اور انہوں نے رکاوٹ کی اور ایک شور ہوا تو پھر یہ لوگ آئے اور انہوں نے ہتھیار استعمال کیا اور اُن قاتلین میں سے ایک ایک مارا گیا۔ اب حضرت علی رضی اللہ عنہ کے دست مبارک پر جب ان لوگوں نے بیعت کی تو پھر اُن کا نام لے کر یوں کہا گیا کہ قاتلین عثمان رضی اللہ عنہما سے بیعت ہو گئے اور یہ سیاستاً کہا گیا۔ جبکہ مسند تو سب جانتے تھے یا ممکن کہ نہ بھی جانتے ہوں یہ بھی ہو سکتا ہے، کیونکہ بہت سے مسائل ایسے ہیں جو طے رفتہ رفتہ ہوئے ہیں ایک دم طے بھی نہیں ہوئے کہ جو ایسے ہجوم میں صورت پیش آجائے تو کیا ہوگا؟

تو اُس میں سارے صحابہ کرام رضی اللہ عنہم کا بعد میں اتفاق ہوا کہ ایسی صورت میں باغیوں سے بدلہ نہیں لیا جائے گا۔ کیونکہ اُن میں سے بھی مارے جاتے ہیں۔ جب وہ بغاوت کرتے ہوتے ہیں لڑائی ہوتی ہے اُن میں بھی مارے جاتے ہیں تو پھر بعد میں بدلہ نہیں لیا جانا سزا دے دی جائے کچھ اُن کو معافی نامہ وہ لکھتے ہیں جب مغلوب ہو جائیں تو وہ ذلت ہو جاتی ہے۔ یہ بھی کافی ہوتی ہے ہتھیار چھین لیے جاتے ہیں۔ ہتھیار کے بغیر رہتے ہیں وہ لوگ اس طرح کی چیزیں کی جاتی رہی ہیں اسلام میں باغیوں کے ساتھ اور یہی مسائل طے ہوئے آہستہ آہستہ، کچھ صدیق اکبر رضی اللہ عنہ کے دور میں اور جو پوشیدہ رہ گئے یا نہ طے ہو سکے وہ مزید حضرت علی رضی اللہ عنہ نے جیسے طے کر دیا۔ وہی سب کا مسلک ہے۔ چاروں ائمہ کرام کا مسلک اب دنیا میں اسی طرح ہے آپ حضرت علی رضی اللہ عنہ پر یہ الزام چلتا رہا اور اس سے وہ سیاسی فائدہ اٹھاتے رہے لیکن آپ یہ دیکھے کہ جو قوم بھی ہو اگر ایک دفعہ کو بغاوت اُس میں آجائے تو پھر کنٹرول نہیں ہوتا۔ پھر اُس کو سنبھالنا کسی کے بس کا نہیں ہوتا۔ موت اُن کے لیے کوئی چیز نہیں رہتی، تو جب موت سے نہ ڈرے


آدمی تو پھر وہ کسی چیز سے نہیں ڈرتا یہ حالت ہو جاتی ہے آپ کو پتہ ہے بنگلہ دیش میں یہ کمزور قسم کے لوگ بنگالی اُنھوں نے کیا کچھ نہیں کیا۔ بس دُشمنی دماغ میں بیٹھ گئی۔ اُن کے ہتھوں نے بھی ہتھیار چلاتے ہیں۔ نہ ہماری فوج کام آسکی نہ زور کام آسکا نہ جسمانی صحتیں کام آسکیں کوئی چیز کام نہیں آتی۔ پروپیگنڈا بھی سب ہوا بدنامی بھی ہوتی ہے ملک بھی گیا اور پوری قوم ایسے ہو گئی کہ اگر اُنھیں شیخ مجیب بھی سمجھاتا یہاں سے جا کر تو نہیں مانتی اور اب دیکھ لیں یہ ایران میں ہوا ہے اور آج تک وہ نہیں سنبھل رہے ہر آدمی کے ہاتھ میں ہتھیار آگے ہیں۔ چھوٹی چھوٹی عمر کے لڑکے اور جس کے بارے میں اُنھیں شبہہ ہوا ہے کہ یہ شاہ سے تعلق رکھتا ہے گولی مار دی۔ شاہ سے تعلق رکھنے والے کے بارے میں یہ ہے، اب خمینی صاحب نے یہ کیا کہ عراق سے لڑائی چھیڑ لی اُس طرف اُن لوگوں کی توجہ ہو گئی تو اندر کی خو خانہ جنگی ہے وہ رُک گئی۔ ورنہ اندر کی جو خانہ جنگی ہے وہ کسی طرح رُکنے میں نہیں آرہی تھی وہ لوگ ہر کسی پر جس پر شبہہ ہوتا تھا کہ یہ شاہ کا ہے یا امریکی ذہن کا ہے مار دیتے تھے یہ چیز نہیں رُک رہی تھی، لیکن اب وہ سارے کے سارے محاذِ جنگ کی طرف گئے ہوئے ہیں اب اُن کے ذہن جو ہیں وہ بیرونی دُشمن سے مدافعت کے لیے تیار ہو رہے ہیں۔ پہلے یہ تیار نہیں تھے اور اندرونی جو عداوت تھی اور دُشمنی کا بدلہ لینا تھا اُس میں کمی آگئی، بہت کم ایسے قہتے ہیں۔ اب کسی کسی دن خبر آ جاتی ہے کہ اتنے آدمی مار دیے گئے۔ دس مار دیے بارہ مار دیے سو مار دیے۔ خلیق یا اور دوسری پارٹیوں کے جو ہیں وہاں تو دا پارٹی ہے کون کون سی ہے۔ روسی اب مارنے لگے ہیں روسیوں کو بھی مارا ہے اُنھوں نے ورنہ پہلے وہ امریکی یا شاہ کا آدمی جو ہوتا تھا اُس کو مارتے تھے تو یہ دماغوں میں بغاوت بس گئی۔ وہ اُن کی فطرت جسے بن گئی اُس کو کنٹرول کرنا بڑا مشکل ہوتا ہے تو اسی لیے خانہ جنگی جو ہے یہ بڑا نقصان دیتی ہے۔ بیرونی دُشمن سے زیادہ نقصان ہو جاتا ہے خانہ جنگی میں۔ اس میں کوئی محفوظ بھی نہیں رہتا اور مطمئن بھی نہیں رہ سکتا، ایک دوسرے کا دُشمن ہو جاتا ہے۔ بازار گیا سودا لینے اور مارا گیا۔ پتہ ہی نہیں چلا کہ کس نے مار دیا کیوں مار دیا؟ کیا ہو گیا؟ ذاتی دُشمنیاں بھی نکلتی ہیں خاندانی بھی نکلتی ہیں آڑ جو ہو جاتی ہے تو ایسے دماغ کے باغی جو تھے وہ حضرت علی رضی اللہ عنہ کے لشکر میں آگئے اور اُن کے دماغ میں سازش بھی تھی اور بغاوت بھی تھی دو چیزیں جمع تھیں بغاوت

کا مطلب یہ ہوتا ہے کہ کسی کی نہیں سننی حکم نہیں ماننا، بغاوت ایک ایسی حد کو پہنچ جاتی ہے کہ پھر وہ مانتے نہیں تو ایسے ہوا کہ ایک لڑائی انہی باغیوں کی وجہ سے حضرت طلحہ، حضرت زبیر، حضرت عائشہ رضی اللہ عنہم سے ہوتی بصرہ میں جسے جنگِ جمل کہا جاتا ہے اور لڑائی کی بات کوئی نہیں رہی تھی وہاں۔ وہاں ساری باتیں تقریباً طے ہو گئیں بالکل ہی طے ہو چکی تھیں۔ اچانک لڑائی ہو گئی رات کے آخری حصے میں پتہ ہی نہیں چلتا تھا کہ کس نے حملہ کیا یہ سمجھے انہوں نے کیا ہے۔ حضرت زبیر فرماتے تھے کہ میں جانتا تھا کہ یہ حملہ ضرور کریں گے یہ بغیر خونریزی کے باز نہیں آئیں گے، اور حضرت علی رضی اللہ عنہ نے بھی فرمایا کہ یہ لوگ خونریزی کر کے چھوڑیں گے، ان کے دماغوں میں آئی ہوئی ہے اور عین حالتِ جنگ میں حضرت زبیر رضی اللہ عنہ سے ملے حضرت علی رضی اللہ عنہ اور وہ رُک گئے۔ لڑائی سے ہاتھ روک لیا انہوں نے واپس جا رہے تھے ان باغیوں نے پھر ان کو شہید کر دیا حضرت طلحہ رضی اللہ عنہ کو شہید کرنے والا مروان ہے اور عجیب بات کہ مروان بھی حضرت عائشہ رضی اللہ عنہ کے ساتھ تھا اور حضرت طلحہ رضی اللہ عنہ بھی حضرت عائشہ کے ساتھ تھے مگر وہ لشکر میں کھڑے ہوئے تھے اور موقع پا کر اُس نے تیر مارا وجہ اُس کی کیا تھی؟ مروان ایک جذباتی اور جوشیلا آدمی تھا اس کے دماغ میں یہ تھا کہ جب حضرت عثمان رضی اللہ عنہ کو شہید کیا جا رہا تھا اور باغی آئے ہوئے تھے تو ان سے ہم نے کہلایا ہے کہ آؤ مدد کے لیے انہوں نے انکار کر دیا کہ میں نہیں آؤں گا تو یہ قاتلین میں ہیں درحقیقت اور اب جو ہمارے ساتھ ہوئے ہیں تو یہ ایسے ہی ہوا ہے تو حضرت طلحہ رضی اللہ عنہ کے بارے میں اُس کے دماغ میں یہ بات تھی اور حقیقت یہ نہیں تھی بلکہ حقیقت یہ تھی کہ حضرت طلحہ رضی اللہ عنہ کے تصور میں نہیں تھا کہ حضرت عثمان رضی اللہ عنہ شہید ہو جائیں گے۔ اُن کی شہادت کے بعد ان کو بہت سخت صدمہ ہوا اور جھٹکا لگا تو قاتلین عثمان سے انتقام کی انہوں نے سوچی اور جب حضرت علی رضی اللہ عنہ کے لشکر کے مقابل ہوئے تو اُس وقت اس کو موقع ملا اور پھر ابان بن عثمان رضی اللہ عنہ حضرت عثمان رضی اللہ عنہ کے بیٹے سے کہتا ہے کہ لَا أَطْلُبُ نَارِي بَعْدَ الْيَوْمِ میں آج کے بعد اپنے خون کا بدلہ نہیں مانگوں گا۔ نہیں چاہوں گا۔ کیونکہ قاتل تو میں مار ہی دیا اور مروان کی اولاد جو تھی اُن کے دماغوں میں بھی یہی تھا یہ عبد الملک بن مروان اور اُس کا بیٹا اور اُس کے بیٹے کے دور میں حضرت طلحہ رضی اللہ عنہ کے بیٹے پہنچے ہیں وہاں وہ کہتا ہے کہ میں جب بھی دیکھتا ہوں تمہیں

میرے دل میں آتا ہے کہ تم سب کو مروا دوں لو کہ انَّ اَمِيْرَ الْمُؤْمِنِيْنَ اَخْبَرَ نِيْ اَکْرَ مَجْهٍ
 امیر المؤمنین عبد الملک نے یہ نہ بتایا ہوتا۔ یعنی میرے باپ نے بتایا تھا کہ مروان نے یعنی میرے
 دادا نے آپ سے بدلہ لے لیا تھا اور حضرت طلحہؓ کو مار دیا تھا اگر یہ خبر مجھے نہ پہنچی ہوتی تو میرے
 جی میں یہ آتا تھا کہ تم سب کو مار دوں جتنی بھی حضرت طلحہؓ کی اولاد ہے تو ان لوگوں کے دماغوں
 میں ایک شاخ ایسی بھی پیدا ہوتی ذہنی گروپ سمجھ لیجیے جس کے دماغ میں یہ تھا کہ حضرت
 طلحہ رضی اللہ عنہ خود قتل عثمان میں شریک تھے۔ گویا ایک کچھڑی پکی ہوئی تھی اور جب ایسی صورت
 ہو جائے اور اسی کا نام ہے فتنہ تو اس میں سمجھ میں نہیں آتا آدمی کو کہ کون سی بات صحیح ہے کون سی
 غلط ہے یہ دورِ فتنہ کہلاتا ہے تو حضرت طلحہؓ کو اس نے شہید کیا۔

ایک قیمتی آدمی کو جو عشرہ مبشرہ میں سے ہیں اور کہتے ہیں کہ عُدْمِنْ مَوْبِقَاتِهِ مروان کے
 مُہْلِکَاتِ اَعْمَالِ میں شمار ہوا ہے اُس کا حضرت طلحہ رضی اللہ عنہ کو شہید کرنا یہاں سے آپ حضرت
 علی رضی اللہ عنہ گئے ہیں جنگِ صفین کے لیے وہاں پہلے کافی عرصہ تک تو جھڑپ ہوتی رہی ہے
 پھر ایک دفعہ سوچا کہ اکٹھی لڑائی لڑ لی جائے ادھر ہو معاملہ یا ادھر تو وہ جو لڑائی ہوتی ہے۔ پھر
 شدید لڑائی ہوئی ہے ایک دن یا دو دن جاری رہی ہے۔ بہر حال رات بھر رہی ہے لڑائی ،
 اگلے دن فتح قریب ہوئی تو انہوں نے قرآن پاک کا واسطہ دیا، قرآن پاک کا واسطہ دیا تو حضرت علی
 رضی اللہ عنہ اور دوسرے حضرات نے اُس کو مان لیا، جب مان لیا تو ان کے دو گروپ ہو گئے ایک
 گروپ خوارج کا تھا، خوارج کی پیدائش اس طرح ہوئی ہے کہ لشکر کے تقریباً دس ہزار آدمی
 الگ ہو گئے اور انہوں نے کہا کہ ہم اس فیصلے کو نہیں مانتے کہ صلح کی گفتگو کی جائے۔ اور انہوں نے
 کہا کہ آپ نے خدا کا حکم چھوڑ دیا، خدا کا حکم یہ ہے کہ بس جو لڑائی لڑ رہے ہو وہ لڑتے رہو پھر یا
 کامیاب ہو جاؤ گے یا مارے جاؤ گے اور کامیابی قریب ہی تھی تو آپ نے جو قدرتی طور پر جو فیصلہ
 ہونے والا تھا اُسے ترک کیا لہذا ہم آپ کے خلاف ہیں، حضرت عثمان رضی اللہ عنہ کے خلاف تو
 پہلے ہی تھے اب حضرت علی رضی اللہ عنہ کے بھی خلاف ہو گئے اُس میں وہ لوگ شامل تھے جو حضرت
 عثمانؓ پر حملہ آور ہوئے تھے۔ باغی تھے وہی گروپ تھا وہی عناصر تھے وہی باغیانہ دماغ تھا پھر
 باغیانہ دماغ جب ہو جائے تو اُس کے اثرات آدمی کے مسائل پر بھی پڑتے ہیں شرعی مسائل پر بھی

پڑتے ہیں تو شرعی مسائل پر بھی ان کے اثرات پڑے وہ تھے متشددانہ کہ جو آدمی گناہ کا ارتکاب کر لے وہ کافر ہو جاتا ہے اسلام سے خارج ہو جاتا ہے یہ ان کا نظریہ ہو گیا تھا۔ اس نظریہ کی وجہ سے بھی اور حضرت علی رضی اللہ عنہ کے خلاف کھڑے ہونے کی وجہ سے انہیں خوارج کہا گیا۔ کیونکہ خروج کے معنی ہیں بغاوت کے یہ لوگ حضرت علی رضی اللہ عنہ کے باغی تھے۔ اب ان کی سمجھ کا کیا حال تھا۔ کس دماغ کے تھے وہ لوگ کتنے نا سمجھ تھے اس کا اندازہ کرنے کے لیے ان کے جو واقعات پیش آئے اور جو گفتگو ہوئی اور جو مسائل رکھے انہوں نے سامنے وہ آپ کے سامنے کچھ میں عرض کروں گا۔ اللہ تعالیٰ ہمیں صراطِ مستقیم پر قائم رکھے ان حضرات کی محبت پر قائم رکھے اور آخرت میں انکے ساتھ محشور فرمائے (آمین)



عُمدہ اور فیئسی جلد سازی کا عظیم مرکز

نقیس بک بانڈز



ہمارے یہاں ڈائی وار اور لمینیشن
والی جلد بنانے کا کام انتہائی
معیاری طور پر کیا جاتا ہے

نیز قرآن مجید کی اعلیٰ قسم کی
بکس والی جلد بھی خوبصورت
انداز میں بنائی جاتی ہے

مناسب نرخ پر معیاری جلد سازی کے لئے رجوع فرمائیں

۱۶- ٹیپ روڈ نزد گھوڑا ہسپتال لاہور 7322408 فونے